



નવી બાબત ૨૦૨૩-૨૪

અનુસૂચિત જાતિની આદર્શ નિવાસી શાળાઓ પૈકી ૦૨ આદર્શ નિવાસી શાળાઓમાં ધો.૧૨ નો ક્રમિક વર્ગ શરૂ કરવા બાબત- રૂ.૪૭.૯૦ લાખ

ગુજરાત સરકાર

સામાજિક ન્યાય અને અધિકારીતા વિભાગ

ઠરાવ ક્રમાંક: SJED/EOE/e-file/17/2023/0039/G

સચિવાલય, ગાંધીનગર

તા.૨૫/૦૪/૨૦૨૩

વંચાણમાં લીધાં:

- (૧) સામાજિક ન્યાય અને અધિકારીતા વિભાગનો તા.૨૨/૧૨/૨૦૨૦નો ઠરાવ ક્રમાંક: અનશ-૧૦૨૦૧૯-૬૦૬૭૧૮-નબા-૧૪-ગ
- (૨) નિયામક, અનુસૂચિત જાતિ કલ્યાણ કચેરીનો તા.૩૧/૧૨/૨૦૨૨ નો પત્ર ક્રમાંક:-અજાક/ગ-૧/૮(૨)/૨૦૨૨/૨૨૫૦-૫૧
- (૩) નિયામક, અનુસૂચિત જાતિ કલ્યાણ કચેરીનો તા.૨૯/૦૩/૨૦૨૩નો પત્ર ક્રમાંક: અજાક/ગ-૧/૨/૨૦૨૨/૧૪૧૯-૧૪૨૦

આમુખ:

રાજ્યમાં અનુસૂચિત જાતિના ધો-૯ થી ૧૨માં અભ્યાસ કરતાં વિદ્યાર્થી/ વિદ્યાર્થીનીઓને રહેવા, જમવા તથા અભ્યાસની નિ:શુલ્ક સુવિધા મળી રહે તે હેતુથી સામાજિક ન્યાય અને અધિકારીતા વિભાગ દ્વારા આદર્શ નિવાસી શાળાઓ ચલાવવામાં આવે છે. વિભાગના વંચાણે લીધેલ ક્રમાંક: (૧) પરના તા.૨૨/૧૨/૨૦૨૦ના ઠરાવથી ધોરણ- ૯ થી ૧૨ની સામાન્ય પ્રવાહની આદર્શ નિવાસી શાળાઓમાં પૈકી (૧) આદર્શ નિવાસી શાળા(કુમાર), પાટણ (૨) આદર્શ નિવાસી શાળા(કન્યા), અમરેલી તથા (૩) આદર્શ નિવાસી શાળા(કન્યા), સુરત એમ કુલ ૦૩ આદર્શ નિવાસી શાળાઓ ખાતે ધોરણ-૧૧ નો વર્ગ શરૂ કરવાની રૂ.૭૧.૨૫ લાખની વહીવટી મંજૂરી આપવામાં આવેલ. નિયામકશ્રી, અનુસૂચિત જાતિ કલ્યાણના વંચાણે લીધેલ ક્રમાંક:(૨) પરના તા.૩૧/૧૨/૨૦૨૨ ના પત્રથી (૧) આદર્શ નિવાસી શાળા(કુમાર), પાટણ તથા (૨) આદર્શ નિવાસી શાળા(કન્યા), સુરત ખાતે ધોરણ-૧૨ નો ક્રમિક વર્ગ શરૂ કરવા માટેની નવી બાબતનો વર્ષ ૨૦૨૩-૨૪ના

અંદાજપત્રમાં સમાવેશ કરવા દરખાસ્ત કરવામાં આવેલ, જે અન્વયે (૧) આદર્શ નિવાસી શાળા(કુમાર), પાટણ તથા (૨) આદર્શ નિવાસી શાળા(કન્યા), સુરત એમ કુલ ૦૨ આદર્શ નિવાસી શાળાઓ ખાતે ધોરણ-૧૨ નો ક્રમિક વર્ગ શરૂ કરવા માટેની રૂ.૪૭.૯૦ લાખની નવી બાબતને વર્ષ ૨૦૨૩-૨૪ ના અંદાજપત્રમાં સમાવેશ કરવામાં આવતાં, નિયામકશ્રી, અનુસૂચિત જાતિ કલ્યાણના વંચાણે લીધેલ ક્રમાંક: (૩) પરના તા.૨૯/૦૩/૨૦૨૩ના પત્રથી (૧) આદર્શ નિવાસી શાળા(કુમાર), પાટણ તથા (૨) આદર્શ નિવાસી શાળા(કન્યા), સુરત એમ કુલ ૦૨ આદર્શ નિવાસી શાળાઓ ખાતે ધોરણ-૧૨ નો ક્રમિક વર્ગ શરૂ કરવા માટેની વર્ષ ૨૦૨૩-૨૪ ની રૂ.૪૭.૯૦ લાખની નવી બાબતને વહીવટી મંજૂરી આપવા દરખાસ્ત કરવામાં આવેલ છે, જે બાબત સરકારશ્રીની વિચારણા હેઠળ હતી.

૬ રા વ:

કાળજીપૂર્વક વિચારણાને અંતે, અનુસૂચિત જાતિ માટેની ધોરણ- ૯ થી ૧૨ની સામાન્ય પ્રવાહની આદર્શ નિવાસી શાળાઓ પૈકી (૧) આદર્શ નિવાસી શાળા(કુમાર), પાટણ તથા (૨) આદર્શ નિવાસી શાળા(કન્યા), સુરત એમ કુલ ૦૨ આદર્શ નિવાસી શાળાઓ ખાતે ધોરણ-૧૨ નો વર્ગ શરૂ કરવાની તેમજ તે માટે મદદનીશ શિક્ષક, વર્ગ-૩ (પગાર ધોરણ-૩.૯૩૦૦-૩૪,૮૦૦, ગ્રેડ પે-૪૪૦૦)(માસિક ફિક્સ પગાર રૂ.૩૮૦૯૦/-)ની ૪ નવી જગ્યાઓ ઊભી કરવાની નીચે મુજબની શરતોને આધીન રૂ.૪૭.૯૦ લાખની વહીવટી મંજૂરી આપવામાં આવે છે.

શ ર તો :

- A. આ જગ્યાઓ ઉપરની ભરતી સરકારશ્રીના જે તે જગ્યાના પ્રવર્તમાન ભરતી નિયમો અને નિયત ભરતી પદ્ધતિને અનુસરીને કરવાની રહેશે.
- B. સીધી ભરતીના ફાળાની જગ્યાઓ વહીવટી મંજૂરી મળ્યેથી જો સ્થાયી સમિતિની મંજૂરી મેળવવાની થતી હોય તો છ માસમાં સીધી ભરતીથી ભરવા અંગે સા.વ.વિ./નાણા વિભાગ મારફત સ્થાયી સમિતિની મંજૂરી મેળવી ભરતી પ્રક્રિયા હાથ ધરવાની રહેશે.
- C. આ જગ્યાઓ ભરતી વખતે અનામતનું ધોરણ નિયમોનુસાર જળવાય તે નિયામકશ્રી, અનુસૂચિત જાતિ કલ્યાણે જોવાનું રહેશે. આ જગ્યાઓ ભરતી વખતે બેકલોગની જગ્યા હોય તો તેને અગ્રીમતા આપવાની રહેશે.
- D. આ જગ્યાઓ પર નિમણૂક પારદર્શક પસંદગી પ્રક્રિયા હાથ ધરીને કરવાની રહેશે.
- E. ઉમેદવાર કોમ્પ્યુટરની જાણકારી માટે પ્રવર્તમાન ભરતી નિયમો અનુસાર નિયત થયેલ કોમ્પ્યુટર કૌશલ્યની પરીક્ષા પાસ કરેલ/લાયકાત ધરાવતા હોવા જોઈએ.
- F. રાજ્ય સરકાર દ્વારા વખતોવખત નિયત કરવામાં આવેલ ભાષાકીય-ખાતાકીય પરીક્ષાઓ નિયત તકમાં પાસ કરવાની રહેશે.

- G. જે તે જગ્યાઓના પગાર-ઘોરણો આર.ઓ.પી.-૨૦૧૬ પ્રમાણે છે કે કેમ તે ખાતરી કરી લેવાની જવાબદારી નિયામકશ્રી, અનુસૂચિત જાતિ કલ્યાણની રહેશે.
- H. વર્ગ-૩ ની જગ્યાઓ ભરતી નિયમોની જોગવાઈ મુજબ જો બઢતીના ફાળે આવતી હોય તો તે પ્રમાણે અને જો સીધી ભરતીના ફાળે આવતી હોય તો નાણાં વિભાગના તા. ૧૬/૦૨/૨૦૦૬ થી અમલી બનેલ ફીક્સ પગારની નીતિ અને નાણા વિભાગના તા.૨૮/૦૩/૨૦૧૬ ના ઠરાવથી નિયત થયેલ બોલીઓ અને શરતો અનુસાર અને તેમાં વખતોવખત થયેલ સુધારાઓની જોગવાઈઓ પ્રમાણે ભરવાની રહેશે.
- I. સીધી ભરતીથી નિમણૂક પામનાર ઉમેદવારને નિયમિત નિમણૂક મળ્યા બાદ નાણાંવિભાગના તા.૧૮/૩/૨૦૦૫ ના ઠરાવ ક્રમાંક:નપન/૨૦૦૩/જીઓઆઈ/૧૦ (પા.ફા.) ની જોગવાઈઓ પ્રમાણે રાજ્ય સરકાર દ્વારા તા. ૦૧/૦૪/૨૦૦૫ થી દાખલ કરવામાં આવેલ નવી વર્ધિત પેન્શન યોજના હેઠળ આવરી લેવાના રહેશે
- J. આ નવી મંજૂર કરેલ જગ્યાઓ જે-તે નાણાકીય વર્ષના અંત સુધી ચાલુ રાખવાની મંજૂરી આપવામાં આવે છે. ત્યારબાદ જગ્યાઓ વખતોવખત ચાલુ રાખવાની થાય તો નિયામકશ્રી, અનુસૂચિત જાતિ કલ્યાણે જગ્યાઓ લંબાવવાની દરખાસ્ત મુદત પૂરી થતા પહેલાંના એક માસ અગાઉ વિભાગ મારફતે નાણા સલાહકારશ્રીને રજૂ કરી જગ્યા વધુ સમય ચાલુ રાખવાની મંજૂરી મેળવી લેવાની રહેશે.
- K. સીધી ભરતી/બઢતીના ફાળાની નવી ઊભી થયેલ જગ્યાઓની સેવાઓ કરાર આધારિત/આઉટ સોર્સથી લેવાની જરૂરિયાતના સંજોગોમાં અચૂક નાણા વિભાગ(કરકસર પ્રભાગ)ની પૂર્વ મંજૂરી મેળવી લેવાની રહેશે.
- L. આ યોજના હેઠળ નિયત થયેલ લાભાર્થીઓની મર્યાદામાં જ તેમજ અંદાજપત્રિય જોગવાઈની મર્યાદામાં જ સહાય ચુકવવાની રહેશે. કોઈપણ સંજોગોમાં આ યોજના હેઠળ નિયત નાણાકીય મર્યાદા અને લાભાર્થીની સંખ્યા વધે નહીં તે મુજબનું આયોજન કરવાની તકેદારી નિયામકશ્રી, અનુસૂચિત જાતિ કલ્યાણે રાખવાની રહેશે.
- M. પારદર્શક પ્રક્રિયા અનુસરી લાભાર્થીની પસંદગી કરવાની રહેશે.
- N. ઓનલાઈન અરજી કરવાનું અને મંજૂરી આપવાનું પ્રાવધાન રાખવાનું રહેશે.
- O. સાધન અથવા કીટ આપવાના કિસ્સામાં ખરીદી ગવર્નમેન્ટ ઈ-માર્કેટપ્લેસ (GeM) પોર્ટલ મારફતે કરવા તેમજ ખરીદ પદ્ધતિ મુજબની ખરીદી માટેની સુચનાઓનું ચુસ્તપણે પાલન કરવાનું રહેશે. પરંતુ જે વસ્તુઓ GeM Portal પર ઉપલબ્ધ ન હોય એવી વસ્તુઓની ખરીદી માટે ઉદ્યોગ અને ખાણ વિભાગના તા.૦૧/૧૦/૨૦૧૮ ના ઠરાવ તેમજ વખતોવખત થયેલ સુધારાઓ મુજબ ઉદ્યોગ અને ખાણ વિભાગ પાસેથી 'ના વાંધા પ્રમાણપત્ર (No

Objection Certificate)' મેળવ્યા પછીજ ખરીદી કરવાની રહેશે. સાધન/કીટની ગુણવત્તા સુનિશ્ચિત કરવાની રહેશે.

- P. નાણાકીય સહાય નિયત કરેલ સમયાંતરે DBT પદ્ધતિથી જ આપવાની રહેશે.
- Q. આ યોજનાને DBT Portal ઉપર ફરજિયાત નોંધાવવાની રહેશે.
- R. C.M Dash Board સાથે યોજના Link કરવાની રહેશે.
- S. યોજનાના મોનીટરીંગની યોગ્ય વ્યવસ્થા કરવાની રહેશે.
- T. Social Audit અને Third party Verification પણ સમયાંતરે કરાવી સરકારશ્રીને રજુ કરવાનું રહેશે.
- U. યોજનાકીય મેનપાવરની મર્યાદામાં જ ખર્ચ કરવાનો રહેશે.
- V. કેન્દ્ર સહાયિત યોજનામાં ફંડ કેન્દ્ર સરકાર ફાળવે તે મુજબ જ યોજનાકીય લાભ લાભાર્થીને આપવાનો રહેશે.
- W. પ્રવર્તમાન યોજનાના નોર્મ્સ અને સહાયની રકમોમાં જો ફેરફાર કરવાનો થતો હોય તો તે અંગે રાજ્ય સરકારના આદેશો મેળવી લેવાના રહેશે.
- X. આ મંજૂરી અન્વયે કરવાનો થતો ખર્ચ જે તે વર્ષની અંદાજપત્રીય જોગવાઈને આધીન અને નાણાં વિભાગ દ્વારા વખતોવખત ફાળવવામાં આવતી ગ્રાંટની મર્યાદામાં કરવાનો રહેશે.
- Y. પ્રસ્તુત કામ માટે પ્રવર્તમાન નિયમોને આધીન ચાલુ તથા આગામી નાણાકીય વર્ષમાં પર્યાપ્ત અંદાજપત્રીય જોગવાઈ કરાવી લેવાની રહેશે.
- Z. આ અંગેનું ખર્ચ રાજ્ય સરકારના સ્થાયી તેમજ વખતો-વખત લાગુ પડતા ઠરાવો/પરિપત્રો અને નિયમોની જોગવાઈઓ મુજબ નિયત પદ્ધતિથી કરવાનું રહેશે.
- AA. આ મંજૂરી અંગે કરવાના થતા ખર્ચ અંગે નાણાકીય ઔચિત્યના સિદ્ધાંતોનો અમલ કરવાનો રહેશે.
- BB. આ મંજૂરી અન્વયે ફાળવેલ ગ્રાંટનો અન્ય હેતુ માટે ઉપયોગ કરી શકાશે નહીં. બચત રહેતી રકમ વર્ષ આખરે સરન્ડર કરવાની રહેશે.
- CC. યોજના હેઠળ નિયત કરવામાં આવેલ શરતોનું ચૂસ્તપણે પાલન કરવાનું રહેશે.
- DD. સદર વહીવટી મંજૂરી અન્વયે સતત ત્રણ વર્ષ સુધી ખર્ચ ન થાય તો આ વહીવટી મંજૂરી આપોઆપ રદ ગણાશે.

આ અંગેનો ખર્ચ વિભાગના માંગણી નં-૯૫, મુખ્ય સદર- ૨૨૨૫ અનુસૂચિત જાતિઓ, અનુસૂચિત આદિજાતિઓ, અન્ય પછાત વર્ગ અને લઘુમતિઓનું કલ્યાણ, પેટા મુખ્ય સદર-૦૧ અનુસૂચિત જાતિઓનું કલ્યાણ, ગૌણ સદર-૨૭૭ શિક્ષણ, પેટા સદર- ૧૭ SCW-08 સરકારી છાત્રાલયો/સમરસ છાત્રાલયો/ મામા સાહેબ ફડકે આદર્શ નિવાસી શાળા હેઠળ કરવામાં આવેલ જોગવાઈમાંથી કરવાનો રહેશે.

- આ હુકમો આ વિભાગની સરખા ક્રમાંકની ફાઈલ પર નાણા વિભાગની તા.૨૦/૦૪/૨૦૨૩ ની નોંધથી મળેલ મંજૂરી અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

eSign
Signed by: Harit Rajendra Doshi
Location: Gandhinagar, India
Organization Name:
GOVERNMENT OF GUJARAT
Date: 25-Apr-2023 (11:41 AM)

(હરિત આર. દોશી)

સેક્શન અધિકારી

સામાજિક ન્યાય અને અધિકારીતા વિભાગ

પ્રતિ,

- માન. મંત્રીશ્રી(સા.ન્યા.)ના અંગત સચિવશ્રી, સ્વર્ણિમ સંકુલ-૧, સચિવાલય, ગાંધીનગર.
- માન. રા.ક.મંત્રીશ્રી(સા.ન્યા.)ના અંગત સચિવશ્રી, સ્વર્ણિમ સંકુલ-૨, સચિવાલય, ગાંધીનગર.
- અધિક મુખ્ય સચિવશ્રી(નાણાં), નાણા વિભાગ, સચિવાલય, ગાંધીનગર
- નાણા સલાહકારશ્રી(સા.ન્યા.), નાણા વિભાગ, સચિવાલય, ગાંધીનગર.
- નિયામકશ્રી, અનુસૂચિત જાતિ કલ્યાણ, ડો.જીવરાજ મહેતા ભવન, ગાંધીનગર.
- એકાઉન્ટન્ટ જનરલશ્રી, અમદાવાદ/રાજકોટ.
- પગાર અને હિસાબી અધિકારીશ્રી, સુરત/પાટણ, (નિયામકશ્રી મારફત)
- તિજોરી અધિકારીશ્રી, ગાંધીનગર.
- નિવાસી ઓડિટ અધિકારીશ્રી, ગાંધીનગર.
- સંબંધિત જિલ્લા નાયબ નિયામકશ્રી(અ.જા.) (નિયામકશ્રી મારફત)
- સેક્શન અધિકારીશ્રી(બજેટ/જ-શાખા), સામાજિક ન્યાય અને અધિકારીતા વિભાગ, સચિવાલય
- સેક્શન અધિકારીશ્રી(ડો.સેલ), સામાજિક ન્યાય અને અધિકારીતા વિભાગ, સચિવાલય તરફ વિભાગની વેબસાઈટ પર મૂકવાની વિનંતીસહ
- સિલેક્ટ ફાઈલ-૨૦૨૩
- ના.સે.અ. સિલેક્ટ ફાઈલ- ૨૦૨૩